

प्रितिका मोदी एमबीए गोल्ड मेडलिस्ट बनी

माई झुं. न्यूज। झुंझुनू निवासी रंजी प्रवासी कृपाशंकर मोदी की सुपुत्री प्रीतिका मोदी सुपुत्री श्रीमती सविता अनील मोदी ने एमबीए-फायनान्स में विशिष्ठ स्थान प्राप्त करके गोल्ड मेडल प्राप्त कर न केवल परिवार, समाज का अपीतु झुंझुनू का भी नाम गौरवाचित किया है।

पूर्वी भारत के प्रमुख बी स्कूलों में से एक एक्स आईएसएस के 49 वें दीक्षांत समारोह में प्रितिका मोदी को एमबीए-फायनान्स में विशिष्ठ स्थान प्राप्त करने पर गोल्ड मेडल से सम्मानित किया गया। प्रितिका को उक्त सम्मान समारोह के मुख्य अतिथि, मुख्य सचिव शिव बंसंत संस्था निदेशक फादर एलेक्स एका आदि ने प्राप्त किया। प्रीतिका ने सम्मान प्राप्ति का श्रेय अपने दादा कृपाशंकर मोदी सहित परिवारजन के आशिर्वाद को दिया है। उन्होंने बताया कि वे स्वतंत्र रहकर ऊंचा मुकाम बनाना चाहती हैं। बचपन से प्रीतिका पढ़ाई में अपनी कक्षा में अग्रणी रहती आई है तथा अपने दादा कृपाशंकर मोदी को



अपना रोल मॉडल मानती है। वर्तमान में प्रीतिका कैरियर के प्रति काफी उत्साहित है। प्रीतिका की इस सफलता से मोदी परिवार में

खेमी शक्ति मंदिर में दादी भजन कीर्तन मंगल पाठ

माई झुं. 2 अप्रैल। खेमी शक्ति मंदिर में शुक्रवार को अपराह्न तीन बजे से भजन कीर्तन मंगल पाठ का धार्मिक आयोजन किया गया। नेपाल प्रवासी श्री किशन टिबडेवाल के परिवारजन के सानिध्य में आयोजित धार्मिक कार्यक्रम में मंदिर ट्रस्ट के विश्वनाथ टिबडेवाल, किशोरीलाल टिबडेवाल, सचिव श्यामसुंदर टिबडेवाल, कैलाशचन्द्र टिबडेवाल, हरिराम टिबडेवाल, पूर्व राज्यपाल जस्टिस नवरंगलाल टिबडेवाल, चन्द्रप्रकाश टिबडेवाल सहित अन्यजन उपस्थित थे। सांयकाल आरती के पश्चात प्रसाद का आयोजन किया गया जिसमें बड़ी संख्या में शहर के गणमान्यजन उपस्थित थे।

रामावतार सम्पत्कुमार ने करवाया अखण्ड रामायण पाठ

माई झुं. 12 अप्रैल। कारुण्डिया रोड जन्ता कॉलोनी स्थित रामावतार सम्पत्कुमार चुड़ैलेवाला निज निवास हनुविला पर सोमवार प्रातः 9.15 बजे से अखण्ड रामायण पाठ का आयोजन तथा मंगलवार सांयकाल 7 बजे से प्रसाद का आयोजन किया गया। सोमवार प्रातः आयोजक सम्पत् चुड़ैलेवाला ने सपलिक आचार्य पंडित महावीर प्रसाद शर्मा के सानिध्य में विधि विधान से पूजा अर्चना की तत्पश्चात अखण्ड रामायण पाठ आयोजक चुड़ैलेवाला परिवार के सदस्यों के साथ अन्य जन ने एक स्वर में संगीतमय ढंग से किया जिसका समापन मंगलवार को हवन यज्ञ के साथ सम्पन्न हुआ। इस अवसर पर आयोजक सम्पत् चुड़ैलेवाला, आशीष एवं अंकित चुड़ैलेवाला ने आगन्तुकों का आतिथ्य किया। इस अवसर पर शहर की विभिन्न स्वयंसेवी संस्थाओं के पदाधिकारी, सदस्यगण, व्यापारीगण तथा अन्यजन बड़ी संख्या में उपस्थित थे।

जेजेटी बस स्टॉप पर बस स्टॉप की स्वीकृति

माई झुं. 3 अप्रैल। झुंझुनू से चुरु जाने वाले मार्ग पर निजी विश्वविद्यालय जगदीश प्रसाद झाबरमल टिबडेवाल के सामने राजस्थान रोडवेज की बसें पहले नहीं रुकती थीं जिससे वहां पढ़ने वाले छात्र छात्राओं व स्टॉप को आने जाने में परेशानी होती थी। नगर परिषद के सभापति खालिद हुसैन ने रोडवेज के प्रबंधक महोदय को पत्र लिखकर बस स्टॉप के लिए स्वीकृति प्रदान करने में सहयोग दिया जिसके लिए विश्वविद्यालय के चांसलर विनोद टिबडेवाल ने सभापति का आभार व्यक्त किया है।

एसपी अजयपाल लाम्बा द्वारा पौधारोपण कार्यक्रम का शुभारंभ

माई झुं. न्यूज। यादव प्राणी अधिकार संरक्षण संस्थान द्वारा हरित राजस्थान कार्यक्रम में 51 हजार वृक्ष लगाकर जिले को हरा भरा बनाने का संकल्प लिया। बुधवार को पुलिस अधीक्षक कार्यालय में एसपी अजयपाल लाम्बा द्वारा पौध लगाकर पौधारोपण कार्यक्रम का शुभारंभ किया गया। संस्थान सचिव रमेश यादव ने बताया कि भारतीय नववर्ष पर संस्थान द्वारा सार्वजनिक स्थानों, अस्पताल, शिक्षण संस्थाओं सामुदायिक भवनों व पार्कों में वृक्षारोपण के आयोजन किए जायेंगे। एसपी

आफिस परिसर में स्थित लॉन में पुलिस अधीक्षक लाम्बा सहित अन्य पुलिस कार्मिकों द्वारा 51 पौधे लगाए गए। इस मौके पर बाबूलाल मीणा, उपाध्यक्ष कुमार रंजीत कंवर, शेरसिंह सैनी, रमेश यादव, धीरज कुमार, नदीम खां, विकेश शर्मा, सुभाष शर्मा, संत सीताराम महाराज, ओमप्रकाश पारीक, प्रवीण यादव उपस्थित थे। बागवान दूलीचंद ने परिसर में लगाए गए पौधों की परवरिश का जिम्मा लिया।

मुनी आश्रम में हनुमान जयंती उत्साह के साथ सम्पन्न



माई झुं. न्यूज। श्री हनुमान जयंती के अवसर पर श्री मुनी आश्रम वीर हनुमान मंदिर में शाकम्भरी वाले श्री श्री 1008 श्री मुनीजी महाराज के सानिध्य में रंगीबिरंगी रोशनी व फूलों से सजे मंदिर में मनमोहक श्रृंगार, छपन भोग की झांकी, महाआसती व भजन संख्या का आयोजन किया गया। आरकेस्ट्रा गुप के साथ सज्जन दाधीच, रवि दाधीच बगडू, सीमा पंडित व सुमिता रोहिला सहित अन्य कलाकारों ने रामभक्त हनुमान

के सुन्दर भजन प्रस्तुत किये। इस अवसर पर मुनि आश्रम ट्रस्ट के चौथमल पाटोदिया, मोहनलाल तुलस्यान, संजय राणासरिया, चण्डीप्रसाद टिबडेवाल, मनोहरलाल गाडिया, रामचन्द्र मोदी, प्रमोद खण्डेलिया, विश्वनाथ टिबडेवाल, देवेन्द्र खत्री, अर्जुनलाल केडिया, धर्मचन्द्र मिस्त्री, परमेश्वरलाल हलवाई, केसरदेव तुलस्यान, सत्यनारायण शर्मा सहित अन्यजन बड़ी संख्या में उपस्थित थे।

हार्दिक श्रद्धांजलि

- श्री गोपाल तुलस्यान सुपुत्र स्व. पुरुषोत्तमदास तुलस्यान फर्म कालुराम मनीलाल झुंझुनू, कानपुर, मुम्बई, हैदराबाद का आकस्मिक निधन 3 अप्रैल 2010 को
- श्रीमती रतनदेवी धर्मपत्नी स्व. श्री इन्दरचन्द्रजी श्रीमाल जैन, वीर बहादुर जैन-एडवोकेट, विजय कुमार जैन, त्रिलोकचन्द्र जैन, जगत कुमार जैन, कैलाशचन्द्र जैन, जयन्ती लाल जैन की माताश्री का स्वर्गवास 7 अप्रैल 10 को झुंझुनू में
- श्री दुलीचन्द्र केजड़ीवाल, जसरापुर निवासी मुम्बई प्रवासी उद्योगपति का स्वर्गवास मुम्बई में
- लक्ष्मणप्रसाद जी राणासरिया सुपुत्र स्व. श्री सीतारामजी राणासरिया का आकस्मिक निधन काठमांडू में दिनांक 13 मार्च 10 को- पिछले अंक में इनके स्थान पर नाम गलत छप गया था भूल के लिए सादर क्षमा प्रार्थी हैं।
- श्री मालीराम जी डेडिया सुपुत्र स्व. श्री महावीर प्रसाद जी डेडिया, पवनकुमार डेडिया एवं रजनीकान्त डेडिया पिताश्री का स्वर्गवास दिनांक 17 अप्रैल 2010 को। जो हमसे बिछड़ गये हैं हम उनके प्रति शोक प्रकट करते हैं एवं परमपिता परमेश्वर से प्रार्थना करते हैं कि वे दिवंगत आत्मा को शांति एवं सदागति प्रदान करें एवं शोक संतप्त परिवारों को यह आघात सहन करने की शक्ति दें। -माई झुंझुनू डॉट कॉम परिवार

श्रीकृष्णा गारमेन्ट्स का शुभारम्भ

माई झुं. 21 अप्रैल। टीबडा मार्केट गांधी चौक के समीप नवनिर्मित शोरूम श्रीकृष्णा गारमेन्ट का शुभारम्भ बुधवार प्रातः 11.15 बजे हुआ। कृष्णा गारमेन्ट्स के संचालक राधेश्याम तुलस्यान, प्रमोद तुलस्यान एवं दिनेश तुलस्यान ने सभी आगुन्तकों का आतिथ्य किया। संचालक प्रमोद तुलस्यान ने बताया कि उनके शोरूम में रेडीमेड वस्त्रों की श्रृंखला रखी जायेगी। जिसमें गोटी कम्पनी के रेडीमेड मैन्स वियर तथा कैटनिल कम्पनी के किड्स वियर प्रमुख हैं। इस अवसर पर शहर की विभिन्न स्वयंसेवी संस्थाओं के पदाधिकारी, सदस्यगण, व्यापारीगण तथा अन्यजन बड़ी संख्या में उपस्थित थे।

नए कोतवाल रामदेव सिंह ने कार्यभार सम्भाला



माई झुं. 31 मार्च। पुलिस कमान अजयपाल सिंह लाम्बा ने रामदेव सिंह को कोतवाली पुलिस का थानाधिकारी लगाया है। वहाँ शहर कोतवाल हरजिन्दर सिंह की सेवाएं अब पुलिस लाईन में ली जाएगी। तबादला हो कर आये नये थानाधिकारी सिंह ने पुलिस स्टाफ की बैठक लेकर उन्हें भी कड़े निर्देश दिये हैं। सिंह ने बताया कि वे क्षेत्र में पुलिस अधीक्षक के निर्देशों को अनुपालन करते हुए आपराधिक प्रवृत्ति वाले लोगों पर हर पल कड़ी नजर रखेंगे। सीकर जिले के कंवरपुरा ग्राम के निवासी सिंह ने पुलिस विभाग में कांस्टेबल से सीआई पद तक का सफर पूरा किया है। इससे पूर्व वे चिड़ावा थानाधिकारी के रूप में अपनी सेवाएं दे चुके हैं।

बैंकों में सुरक्षा संबंधी व्यवस्थाएं सुनिश्चित की जायें -लाम्बा

झुंझुनू, 7 अप्रैल: जिला पुलिस अधीक्षक अजयपाल लाम्बा ने बैंकर्स से कहा है कि बैंक के पैसे को अपना पैसा समझकर बैंकों में सुरक्षा सम्बन्धी सम्पूर्ण व्यवस्थाएं पुख्ता की जानी चाहिए ताकि बैंकों में संधमारी और लूटपाट करने वाले मुल्जिमों को पहचान कर उन्हें गिरफ्तार करने में कठिनाई का सामना नहीं करना पड़े। वे बुधवार को यहां जिला ग्रामीण विकास अधिकरण के सभा भवन में जिले के सभी बैंक अधिकारियों को बैंक सुरक्षा संबंधी विशेष बैठक में सम्बोधित कर रहे थे। उन्होंने बैंकर्स से कहा कि जिन बैंकों में सिक्युरिटी के लिए पुलिस व होमगार्ड के जवान की आवश्यकता हो तो उनके लिखित में आवेदन करने व उनके मानदेय की राशि जमा कराने पर तत्काल उन्हें मांग के अनुरूप जवान उपलब्ध करवा दिये जाएंगे। जिला पुलिस अधीक्षक ने बैंकर्स द्वारा पूछे गये सवालों को उत्तरित करते हुए आश्वासन दिया कि सभी बैंक सुरक्षा संबंधी उपकरणों की व्यवस्था एक माह में कर लेंगे। पुलिस भी सतर्क, मुस्तैद और सजग रहकर बैंकों में आने जाने वाले अवांछित लोगों पर सादा वेश में सतत निगरानी रखेंगे। उन्होंने जिले को 100 नम्बर फोन से शीघ्र ही जोड़ने की बात कही। जिला पुलिस द्वारा आयोजित इस बैठक में पुलिस उपाधीक्षक अर्जुन सिंह व होमगार्ड के उप समादेष्टा महेश इन्दोरिया सहित जिले के सभी बैंक अधिकारी भी उपस्थित थे।

डाक पंजीयन संख्या
झुंझुनू/027/05-10 Valid up to 31-12-10
License to post without Prepayment of postage
No. TECH.(W.R.)/47-4/05-06/07 valid till 31-12-10
Posted At H.P.O JIN On 1st & 2nd Date Of Every Month

विक्रम सिंह तंवर ने परिंडा लगाकर किया परिंडा अभियान का शुभारम्भ



झुंझुनू, 15 अप्रैल। राजस्थान राज्य स्काउट व गाइड जिला मुख्यालय पर ग्रीष्मकालीन समय पर लगाये जाने वाले परिंडा अभियान का शुभारम्भ गुरुवार को यातायात निरीक्षक विक्रम सिंह तंवर ने परिंडा लगाकर किया। सीओ स्काउट मान महेंद्र सिंह भाटी ने मीडिया को जानकारी दी कि जिले भर में इको क्लब दस हजार से अधिक परिंडे लगाने का लक्ष्य निर्धारित कर चुका है। इस अवसर पर मनफूल सिंह, रामजीलाल शर्मा, अमर सिंह, स्नेह कुमार, रामावतार, चरण सिंह सहित अनेक स्काउट गाइड व एसटीसी प्रशिक्षु उपस्थित थे।

मृतक की आश्रिता संजू को 10 लाख रुपये का चैक प्रदान



झुंझुनू, 29 मार्च: जिला कलेक्टर आलोक गुप्ता ने सोमवार को यहां पंचायत आम चुनाव 2010 में ड्यूटी के दौरान मृतक शिक्षक वीरेन्द्र सिंह सोहू (व्याख्याता) की धर्म पत्नी श्रीमती संजू को राज्य निर्वाचन आयोग द्वारा स्वीकृत 10 लाख रुपये की सानुग्रह राशि का चैक प्रदान किया। उल्लेखनीय है राजकीय उच्च माध्यमिक विद्यालय बड़ागांव के व्याख्याता वीरेन्द्र सिंह सोहू की चुनाव ड्यूटी के दौरान मृत्यु हो गई थी। राज्य निर्वाचन आयोग ने मृतक की आश्रिता को पंचायत आम चुनाव के दौरान निधन होने पर यह राशि स्वीकृत की है।

सहयोगी एवं विज्ञापनदाताओं का विवरण वेबसाईट पर

माई झुं. न्यूज। माई झुंझुनू डॉट कॉम समाचार जो कि नवम्बर 2005 से शुरू किया गया था के अब तक के सहयोगी एवं विज्ञापनदाताओं का विवरण वैसे तो हरमाह के समाचार पत्र में तथा समाचार पत्र इन्टरनेट पर उपलब्ध है तथापी उन्हें सुगमता से देखने हेतु अलग से एक वेबपेज अपडेट किया गया है जिसे क्रमवार कभी भी कहीं भी देखा जा सकता है-

www.myjhunjhunu.com/advertiser

मासिक समाचार पत्र
माई झुंझुनू डॉट कॉम
www.myjhunjhunu.com/newspaper
2200 से अधिक प्रसारित, 100 से अधिक समाचार एवं पृष्ठ संख्या 12

प्रधान सम्पादक
देवकीनन्दन तुलस्यान
मो. 94140 80128
dntulsian@myjhunjhunu.com
dntulsian@sify.com

संरक्षक
श्रवणकुमार केजड़ीवाल एडवोकेट
निवर्तमान प्रान्तपाल लायन्स क्लब इन्टर प्रान्त 323 ई-1
मो. 94140 81587
skkejriwal@myjhunjhunu.com
मुख्य सलाहकार
परमेश्वर हलवाई
मो. 93142 10777
plhalwai@yahoo.com

संस्थापक
केशरदेव तुलस्यान
मो. 93141 45460

विशेष सूचना :प्रस्तुत समाचारों से सम्पादक का सहमत होना जरूरी नहीं है (न्याय क्षेत्र झुंझुनू)

स्वात्वाधिकारी सम्पादक प्रकाशक, मुद्रक देवकीनन्दन तुलस्यान C/o घनश्याम दास हनुमानबक्स, छावनी बाजार, झुंझुनू के लिए भारद्वाज ऑफसेट प्रिण्टर्स के लिए जयपुर प्रिन्टिंग सेंटर, जयपुर द्वारा मुद्रित एवं देवकीनन्दन तुलस्यान C/o घनश्यामदास हनुमान बक्स, छावनी बाजार, झुंझुनू मो. 9414080128 से प्रकाशित